

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.in website : www.nclcil.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/434

दिनांक- 12/12/2016

प्रेस विज्ञप्ति

प्राथमिक उपचार के प्रति अधिकाधिक जागरूकता फैलाएं प्रतिभागी : श्री तापस कुमार नाग
एनसीएल में 9वीं अंतरक्षेत्रीय प्राथमिक सहायता प्रतियोगिता संपन्न

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में 10 से 11 दिसंबर 2016 तक 9वीं अंतरक्षेत्रीय प्राथमिक सहायता प्रतियोगिता (फस्ट एड कांपिटिशन) 2016-17 का आयोजन किया गया। कंपनियों के अधिकारियों, कर्मचारियों तथा समाज में प्राथमिक उपचार की अहमियत के प्रति जागरूकता पैदा किए जाने के उद्देश्य से इस प्रतियोगिता का आयोजन दुधिचुआ परियोजना की आवासीय कॉलोनी सेक्टर-ए के सद्भावना मैदान में किया गया। प्रतियोगिता के उद्घाटन समारोह का शुभारंभ कंपनी के निदेशक (तकनीकी/संचालन) श्री गुणाधर पाण्डेय ने किया। एनसीएल के सीएमडी श्री तापस कुमार नाग प्रतियोगिता के समापन समारोह में बतौर मुख्य अतिथि उपस्थित रहे। समापन समारोह में एनसीएल के निदेशक (कार्मिक) सुश्री शांतिलता साहू, निदेशक (वित्त) श्री पी०एस०आर०के० शास्त्री, निदेशक (परियोजना एवं योजना) श्री जे०एल० सिंह, एनसीएल के जेसीसी सदस्य श्री मुन्नीलाल यादव एवं श्री अशोक दुबे, सीएमओआई के सचिव श्री सर्वेश सिंह बतौर विशिष्ट अतिथि उपस्थित रहे।

समापन समारोह को संबोधित करते हुए श्री तापस कुमार नाग ने प्राथमिक उपचार की अहमियत पर जोर देते हुए कहा कि इस प्रतियोगिता की सफलता सही मायने में तभी मानी जाएगी, जब प्रतियोगिता में हिस्सा लेने वाले अधिकारी-कर्मचारी प्रतियोगिता के दौरान सीखे गए प्राथमिक उपचार से संबंधित तौर-तरीकों को अधिक से अधिक लोगों तक पहुंचाएंगे ताकि समाज में प्राथमिक उपचार के प्रति अधिक से अधिक जागरूकता पैदा की जा सके।

प्रतियोगिता में शामिल टीमों को विभिन्न श्रेणियों में बांटा गया था। विद्यालयों की श्रेणी में स्ट्रेचर ड्रिल में अमलोरी परियोजना (डीएवी स्कूल) की टीम विजेता रही जबकि जयंत परियोजना (ज्योति स्कूल) की टीम उपविजेता बनी। वाइवा एप्लीकेशन में दुधिचुआ परियोजना (डीएवी स्कूल) विजेता और अमलोरी परियोजना (डीएवी स्कूल) उपविजेता बनी। विद्यालयों की श्रेणियों में ओवरऑल विजेता का खिताब अमलोरी परियोजना को मिला जबकि उपविजेता का खिताब दुधिचुआ परियोजना को मिला।

महिलाओं की श्रेणी में वाइवा एप्लीकेशन में जयंत परियोजना विजेता तथा नेहरू शताब्दी चिकित्सालय उपविजेता रही। आउटसोर्सिंग की श्रेणी में स्ट्रेचर ड्रिल में जयंत परियोजना विजेता एवं ब्लॉक-बी परियोजना उपविजेता रही। इसी श्रेणी में वाइवा एप्लीकेशन में विजेता होने का गौरव जयंत परियोजना को और उपविजेता होने का गौरव अमलोरी परियोजना को मिला। इस श्रेणी में ओवरऑल विजेता जयंत परियोजना एवं उपविजेता कृष्णशिला परियोजना रही। कर्मचारियों की श्रेणी में स्ट्रेचर ड्रिल में दुधिचुआ परियोजना विजेता एवं निगाही उपविजेता रही। इसी श्रेणी में वाइवा एप्लीकेशन में बीना परियोजना विजेता एवं केंद्रीय कर्मशाला (सीडब्ल्यूएस) उपविजेता रही। कर्मचारियों की श्रेणी में ही ओवरऑल विजेता दुधिचुआ परियोजना एवं उपविजेता निगाही परियोजना की टीम रही।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

अधिकारियों की श्रेणी में स्ट्रेचर ड्रिल में कृष्णशिला परियोजना विजेता एवं दुधिचुआ परियोजना उपविजेता रही। इसी श्रेणी में वाइवा एप्लीकेशन में खड़िया परियोजना विजेता एवं दुधिचुआ परियोजना उपविजेता रही। अधिकारियों की श्रेणी में ही ओवरऑल विजेता दुधिचुआ परियोजना एवं उपविजेता खड़िया परियोजना रही।

दिवस के दौरान सर्वश्रेष्ठ प्रदर्शन के मामले में दुधिचुआ परियोजना की 'ए' टीम विजेता एवं जयंत परियोजना की 'ए' टीम उपविजेता रही। ओवरऑल सर्वश्रेष्ठ कप्तान की श्रेणी में दुधिचुआ परियोजना टीम 'ए' के श्री दिलीप त्रिपाठी रहे।

गौरतलब है कि एनसीएल के दुधिचुआ परियोजना एवं नेहरू शताब्दी चिकित्सालय ने इस प्रतियोगिता का संयुक्त रूप से आयोजन किया था। समापन समारोह में दुधिचुआ परियोजना के महाप्रबंधक श्री एम0के0 प्रसाद ने उपस्थित अतिथियों का स्वागत संबोधन किया तथा दुधिचुआ परियोजना के प्रोजेक्ट ऑफिसर श्री बी0एन0 सिंह ने धन्यवाद ज्ञापित किया।

कार्यक्रम में एनसीएल मुख्यालय एवं कंपनी की विभिन्न परियोजनाओं से महाप्रबंधकगण, बड़ी संख्या में अधिकारी-कर्मचारी तथा स्थानीय दर्शक उपस्थित थे।

जनसंपर्क अधिकारी